

Səhiyyədə uğurlarımız artmaqdadır

Sağlamlıq hər kəsin həyatı boyu ehtiyac duyduğu əsas amillərdəndir. Hər bir insanın sağlam olması və ya sağlamlığının bərpası isə səhiyyə sisteminin, tibbin inkişafından bilavasitə asılıdır. Tarix boyunca dünyanın müxtəlif yerlərində tibbin fərqli növlərindən istifadə edilmişdir. Zamanla digər sahələr kimi səhiyyə də öz əhatə dairəsini genişləndirmiş və özünün müasir, eyni zamanda, yüksək inkişaf səviyyəsinə çatmışdır.

Bu gün artıq Azərbaycan da səhiyyə sahəsində yüksək irəliləyişlər əldə etmiş, müasir tələblərə cavab verən səhiyyə sisteminin qurulması, yeni xəstəxanaların tikilib istifadəyə verilməsi, mövcud tibb müəssisələrinin yenidən qurulması istiqamətində əhəmiyyətli addımlar atılmışdır. Bunun nəticəsidir ki, hazırda ölkəmizdə insanların sağlamlığının qorunması və tibbi xidmətlərin keyfiyyətinin yaxşılaşdırılması istiqamətində ciddi nailiyyətlər qazanılmışdır.

Səhiyyə sistemi insan amilini, insanların sağlamlığını dövlətin prioritetlərindən sayan ölkə başçısı, prezident İlham Əliyevin də hər zaman diqqət mərkəzində olmuşdur. O, bu sahədə əldə olunmuş nəticələri çıxışlarında həmişə yüksək qiymətləndirmişdir: “Son illər bütövlükdə səhiyyə sahəsində nəticələr yaxşıdır. Bunu həm biz deyirik, həm də beynəlxalq qurumlar və onların arasında dünya miqyasında bu məsələlərlə məşğul olan Dünya Səhiyyə Təşkilatı bunu qeyd edir.

...Azərbaycanda səhiyyə sahəsində böyük irəliləyiş əldə edilmişdir. Bunu statistik göstəricilər də təsdiqləyir”.

Dünyadakı ən son yeniliklər Azərbaycanda da tətbiq olunmalıdır

Xüsusilə, ölkə başçısının sahibkarlığın inkişafına göstərdiyi qayğı və diqqət ölkədə fəaliyyət göstərən özəl tibb müəssisələrinin də sayının artmasına səbəb olmuşdur. Bu cür özəl müəssisələrdən biri kimi Zəfəran Hospitalı da qeyd etmək olar. Öz fəaliyyətində keyfiyyəti və tibb sahəsində mövcud olan yenilikləri üstün tutan Zəfəran Hospital müasir təbabətin bütün normativlərini əsas meyar olaraq götürmüşdür. Prezident İlham Əliyev də səhiyyə sahəsində bu cür meyarlara hər

zaman xüsusi olaraq diqqət çəkir: “Dünya səhiyyə elminin uğurlu inkişafı insanların sağlamlığına bilavasitə bir töhfədir. Biz çalışmalıyıq ki, dünyada bu sahədə gedən ən son yeniliklər, ixtiralar Azərbaycanda da tətbiq olunsun. Biz buna hazır olmalıyıq. Yaradılan maddi-texniki baza, müasir avadanlıq belə imkanları verir”.

Zəfəran Hospital geniş profilli özəl tibb mərkəzidir. Bu mərkəz təcili yardım, poliklinika, qeyri-invaziv və invaziv radiologiya, ürək-damar cərrahiyyəsi, laboratoriya, cərrahiyyə, reanimasiya və intensiv terapiya şöbələrindən ibarətdir. Şöbələrdə tam peşəkar və məsuliyyətli tibbi personal fəaliyyət göstərir. Ən son avadanlıqla təchiz olunmuş mərkəzdə pasientlərə yüksək keyfiyyətli, 24 saatlıq təcili tibbi yardım xidməti, xəstələrin transferi xidməti, evdə tibbi manipulyasiyalar, 24 saat laboratoriya, stasionar xidmət, bütün növ tibbi manipulyasiyalar və müxtəlif diaqnostik və radioloji tibbi xidmətlər göstərilir.

Yeni yaranmasına baxmayaraq, bu klinikada həm poliklinik, həm də cərrahiyyə xidməti mövcuddur. İlk olaraq kardioloji yönümlü fəaliyyət



göstərməyi planlaşdıran klinikanın gələcəkdə ümumi spektrli fəaliyyət göstərməsi nəzərdə tutulur.

Əsas məqsəd keyfiyyətdir

Bütün səhiyyə mərkəzlərində sənitar-gigiyenik qaydalara əməl olunması əsas amillərdəndir. Bunu nəzərə alaraq klinikada əməliyyat blokunun yüksək standartlarla təchikilini xüsusi qeyd etmək lazımdır. Çünki bu əməliyyat bloku steril şərait yaradır və xüsusi havalandırma sistemi ilə havadakı kiçik toz hissəciklərini belə minimuma endirir. Klinikanın direktoru Nadir Novruzovun da qeyd etdiyi kimi, kifayət qədər vəsait tələb edən bu sistemin qurulmasında əsas məqsəd keyfiyyətli xidmət göstərmək və insan sağlamlığını hər cür təhlükədən müdafiə etməkdir.

Hər bir sahibkar öz müəssisəsini qurarkən təbiidir ki, günün tələblərindən çıxış edir və həmin müəssisəni mövcud tələblərə uyğun qurur. Zəfəran Hospital isə yalnız bu günün deyil, həm də gələcəyin tələbləri nəzərə alınaraq qurulmuş bir müəssisədir.

Devalvasiyanın səhiyyə sistemində əsas təsirləri

Ötən il ölkədə bir-birinin ardınca baş verən devalvasiyaların təsiri, demək olar ki, hər bir sahədə, hər bir müəssisədə, xüsusilə özəl sahib-

karlıq obyektlərində hiss olundu. Bir çox müəssisələr bağlandı və ya qiymət artımına getməli oldu. Təbii ki, bu, xarici ölkələrdən avadanlıq və dərman preparatları alan tibb müəssisələrinə də təsirsiz ötüşmədi və xidmətlərdə qiymət artımı ilə nəticələndi. Lakin Zəfəran Hospitalda devalvasiyanın bu cür mənfəi fəsadına heç də rast gəlinmir. Klinikanın əsas özəlliklərindən biri də elə qiymətlərin münasib olmasıdır. Burada qiymətlər və xidmətlər bütün təbəqələr nəzərə alınaraq tənzimlənib. Məhz bütün bunların nəticəsidir ki, yeni açılmasına baxmayaraq, artıq bura xəstələr müraciət edirlər.

Klinikanın direktoru bildirir ki, devalvasiyanın mənfəi fəsadı qiymət artımında hiss olunmasa da, insanların müraciətində özünü göstərir. Belə ki, mövcud vəziyyəti nəzərə alaraq insanlar büdcələrini əlavə xərclərdən azad edərək öz sağlamlıqlarını da ikinci plana atmış olurlar ki, bu da düzgün deyil. Çünki sağlamlıq hər şeydən daha önəmlidir.

Ölkə iqtisadiyyatına təsir göstərən devalvasiyanın səhiyyə sistemində əsas təsirlərindən biri isə xaricdən mütəxəssis cəlb sahəsində yaşanır. Belə ki, əvvəllər dolların manat qarşısında daha aşağı olduğunu nəzərə alan mütəxəssislər hazırda manatın dollar qarşısında daha aşağı məzənnədə olmasına da önəm verirlər. Bunları nəzərə alaraq Zəfəran Hospitalda xaricdə təhsil almış, öz işinin peşəkarı olan yerli həkimlərə üstünlük verilir və onlara güvənərək müxtəlif tibbi xidmətlər göstərilir. Klinikanın gələcək planlarında xaricdən mütəxəssis cəlbə də nəzərdə tutulur.

Xarici klinikalara axan sərmayələr...

Ölkəmizdə kifayət qədər tibb müəssisəsinin olmasına baxmayaraq, yenə də müalicə üçün xaricə üz tutan və xarici ölkələrin tibb müəssisələrində əməliyyat olunan, müalicə alan insanlara rast gəlinir. Bu, yalnız səhiyyə deyil, həmçinin iqtisadi baxımdan da önəmli amildir. Yəni, insanların xarici ölkəyə üz tutması həm səhiyyə sahəsində mövcud olan boşluqlardan və onların hələ də həll olunmadığından xəbər verməklə yanaşı, xarici ölkə



iqtisadiyyatına da maliyyə axını deməkdir. Klinikanın direktoru da bu amilə xüsusi diqqət çəkərək bildirir ki, keyfiyyətli və peşəkar xidmət göstərərək biz həm ölkə daxilində səhiyyə sistemini irəliyə apara, həm də insanların müalicə üçün xaricə axınının qarşısını alaraq ölkə iqtisadiyyatına xeyir vermiş olarıq. Bu amil ölkə başçısı İlham Əliyevin çıxışlarında da xüsusi qeyd olunur: “Həkimlərin peşəkarlığı, bilikləri artmalıdır. Həkimlər daim öz fəaliyyətləri, işləri ilə elə etməlidirlər ki, daha da bilikli olsunlar. Elə edək ki, Azərbaycanda istənilən ən ağır əməliyyat aparıla bilsin. Son illərdə deyə bilərəm ki, biz buna nail ola bilmişik. Çünki bu gün Azərbaycanda ən ağır ürək-damar əməliyyatları, orqan transplantasiyaları aparılır. Ancaq sifir deyil ki, bəzi insanlar, xüsusilə imkanlı insanlar müalicə üçün hələ də daha çox xaricə üz tuturlar. Biz elə bir vəziyyət yaratmalıyıq ki, buna ehtiyac olmasın. Azərbaycanda ən yüksək tibbi xidmət, ən yüksək peşəkarlıq olmalıdır. Mən əminəm ki, birgə səylər, həm dövlət tərəfindən aparılan siyasət, yeni tibb ocaqlarının yaradılması, müasir avadanlığın mövcudluğu və həm də həkimlərin peşəkarlığı, təkmilləşməsi bizi bu məqsədə nail olmağa gətirib çıxaracaqdır”.

Ötən il ölkədə bir-birinin ardınca baş verən devalvasiyaların təsiri, demək olar ki, hər bir sahədə, hər bir müəssisədə, xüsusilə özəl sahib-

Tibbi sığortanın tətbiqinə ehtiyac var

Azərbaycanda klinikaların fəaliyyəti üçün hazırda sağlam mühit formalaşmaqdadır. Xüsusilə bu sahədə tibbi sığortanın əhəmiyyətini qeyd etmək lazımdır. Zəfəran Hospi-

talda da yaxın gələcəkdə tibbi sığorta xidmətinin tətbiqi nəzərdə tutulur. Tibbi sığortanın tətbiqini çox mühüm və düzgün addımlardan sayan klinika rəhbəri Nadir Novruzov bu sahədə cənab prezidentin söyləyərini də xüsusi vurğulayaraq bildirir ki, Azərbaycanda tibbi sığorta olmadıqca səhiyyənin tam inkişafından söhbət gedə bilməz.

Peşəkar kadr birbaşa müəssisənin uğurudur

Hər bir müəssisənin uğuru mütləq şəkildə orada çalışan kadrların fəaliyyətindən də əhəmiyyətli dərəcədə asılıdır. Buna görə də Zəfəran Hospitalda kadr seçimində bir sıra cəhətlər xüsusi olaraq nəzərə alınır. İlk olaraq klinika onlarla çalışacaq olan əməkdaşların peşəkarlıq meyarlarına üstünlük verir, ikinci amil kimi mənəvi cəhətlər əsas götürülür. Üçüncü amil isə bəlkə də bir çox müəssisələrdə kadr seçimində nəzərə alınmayan, lakin digər amillər qədər önəm daşıyan Azərbaycan dövləti və dövlətçiliyinə münasibət məsələsidir.

Zəfəran Hospitalın öz professionallığı ilə seçilən həkimləri həmçinin müxtəlif trening və seminarlara da göndərilir, onların daim yenilənən tibbi avadanlıqlar sahəsində ixtisaslaşmasına, tibbi biliklərinin artırılmasına cəhd göstərilir. Hətta klinikada müxtəlif bayram günləri ilə əlaqədar xəstələrin pulsuz qəbulu və müayinəsi də həyata keçirilir. Klinikada gələcəkdə açıq ürək əməliyyatlarının keçirilməsi də nəzərdə tutulur.

Mətanət HÜSEYNOVA

